



Sigurð í Jákupsstovu oljústjóri:

Óvissan burtur

Oljufyrirsitingin
Jan Müller

Sigurð í Stórustovu, sum er settur sum stjóri á »nýggju« Oljufyrirsitingini, er fegin um hepnu gongdina í málinum, eftir at Olju-málaráðið varð niðurlagt. Nú er so ein avgerð tikin og sleppa starvsfólkini tí undan at liva í óvissuni, og tað hevur alt at siga. Nýggi oljústjórin vil ikki gera viðmerking til avgerðina at niðurlægja Oljumálaráðið, tí tað var jú ein politisk avgerð, men soleiðis sum úrslitið er vorðið, heldur hann ikki, at myndugleikarnir hava niðruprioriterað oljuok- ið.

– Nú óvissan er burtur ber til at fara til verka. Hetta verður ein sera stór avbjóðing, sum eg ætli mær at á-taka mær í fullum álvara og í tøttum samstarvi við starvsfólkini sigur Sigurð í Jákupsstovu. Hann heldur, at man nú má taka sær ta neyðugu tíðina til at meta um fyrimumir og vansar við at leggja báðar stovnarnar saman.

Spurningurin er so, hvat fer at verða broytt í arbeiðinum, nú tað gamla Oljumálaráðið er farið í søguna. Tað eru

so tey, sum siga, at Oljumálaráðið í síni tíð var partur av eini politikari kabalu, og sigur man, at niðurlæggingin av tí eisini er politikkur, so er status quo og man situr eftir við tí stovninum, sum skal gera arbeiðið, og sum nú fær sama heitið sum tað hann bar undan stovnanina av Oljumálaráðnum, nevniliga Oljufyrirsitingin. Munurin ella broytingin verður so tann, at fyrrverandi stjóri er farin í annað starv, meðan upprunaligu uppgávarnar verða stórt sæð tær somu. Hugsast kann eisini, at henda endaliga loysn kann betra um samskiptið og møguliga eisini forstálsíð millum føroysku oljuyndugleikarnar og brúkararnar, sum m.a. eru oljufeløgini. Nú vita tey so við vissu, hvør adressan er, og hvør hevur ábyrgdina, politiskt og fyrirsitingarliga.

Oljufyrirsitingin fær aftur gamla heitið

NAVNABROYTING
Jan Müller

»Oljufyrirsitingin«. Hetta verður heitið á tí stovni, sum í framtíðini skal umsita oljumál. Eftir áheitan frá landsstýrismanninum í vinnumálum hava starvsfólkini á tí niðurlagda Oljumálaráðnum gjørt av at finna tað gamla navnaheitið framaftur, nevniliga Oljufyrirsitingin. Hetta er eisini í samsvar við ta fullmakt, sum Bjarni Djurholm hevur givið fólkunum, sum skulu umsita oljutilgongdina framyvir. Landsstýrismaðurin hevur nevniliga lagt upp til, at talan skal ikki vera um eina deild undir Vinnumálaráðnum, men heldur um ein sjálvstøðugan stovn við egnum stjóra, ja við egnum lívi. Stovnurin verður tí at sammeta við t.d. Heilsufrøðiligu Starvsstovuna og Landsverkfrøðingsstovnin.

– Eg havi latið lykklarnar frá mær aftur til stovnin, tí hann skal kunna arbeiða óheftur av landsstýris-



Bjarni Djurholm er landsstýrismaður í oljumálum

manninum, men hann kemur so kortini at referera, vísa til landsstýrismannin í vinnumálum sigur Bjarni Djurholm, sum vónar, at starvsfólkini á stovninum við hesum kunnu fara ekkaleys og nøgd til arbeiðis undir tí nýggja

karminum. Hann vónar at fáa eitt gott samstarv við stovnin og vil gera sitt til at fáa eitt smidligt og gott samskipti. Hann sær fyrri sær nógvar spennandi og týðandi uppgávur í næstu framtíð. Fyribils verður so talan um tveir stovnar á

olju- og undirgrundarøkinum, Jarðfrøðissavnið og Oljufyrirsitingina. Leiðari fyrri báðar stovnarnar er Sigurð í Jákupsstovu. Lagt verður nú upp til at kanna møguleikan fyrri at leggja hesar báðar stovnar saman í ein felags stovn.

Búmerki til nýggjan festival skal finnast

Ein nýggjur Jazzfestivalur fer at ríka havnagøtur við tónleiki í summur. Heitið verður Havnar Jazz Festival, og tað er Havnar Jazz Felag, ið skipar fyrri

Tónleikur
Tíðindaskriv

Eftir at gamli Jazz, Fólka og Blues Festivalurin fór í søguna er nú ein nýggjur festivalur á gáttini. Tað er Havnar Jazz Felag, sum síðani 1975 hevur skipað fyrri konsertum í Havnini, ið tekur stig til nýggja festivalin.

Jazz, Fólka og Blues Festivalurin hevur verið hildin á hvørjum ári síðan 1984 undir leiðslu av Brandi Øssursyni, men við tað at Brandur flutti aftur til Danmarkar, eftir at hann fór frá við eftirløn á heysti 2003, er harvið hendan háttíðarstevnan hildin uppát.

Havnar Jazzfelag hevur síðani miðvíst arbeitt fyrri at stovna ein nýggjan festival, sum skal fylla tað tómrúm, ið gamli festivalurin lat eftir sær. Vegna Havnar Jazz Felag eru Arnold Ludvig og kona hansara Anna Iachino sett sum høvudsamskiparar av festivalinum.

Hetta er gjørt í samstarvi



Uni Debess er ein av teimum, sum skal spæla á nýggja jazzfestivalinum í summur. Mynd: Jens Kristian Vang

við Brandur Øssurson, ið hevur givið sína hjálp og sín stuðul til tiltakið.

Øðrvísi karmar

Nýggi festivalurin fær heitið Havnar Jazz Festival, og verður samstundis eitt sindur øðrvísi enn tann gamli.

Konsertirnar vera ikki longur hildnar eina í Norðurlandahúsinum, men á Gamla Meiarinum, Sjótleikahúsinum, smærri spælistøðum í Havnini og eisini á Havnargøtum. So-

leiðis fær festivalurin ein meira festival kendan dám. Dentur verður á hesum fyrsta sinni lagdur á norðurlandskar og kanadiskar bólkar.

Nøvn á festivalinum

Festivalurin verður frá dagunum 28 juni til 4 juli, og nógvar spennandi nøvn eru longu komin á skrána. Nevnst kunnu tí dømis New Jungle Orchestra (DK), sum hevur verið eitt av allarbestu jazzorkestrum

í Europa í nógvar ár, og sum nú eru fløguaktuellir við Live from Birdland. Eisini verður verðinskenda diskostjørnan, Geraldine Hunt, ið millum annað hevur gjørt og sungið lagið, Can't fake the Feeling, við á festivalinum. Hon fer her at spæla saman við The Arnold Ludvig Trio.

The Merlin Factor við luttøku av Jim Hillman og Tuku frá Kanada. Jussi Kannaste Quartet frá Finnlandi.

Sjálvandi vera tað eisini nógvar góð føroysk nøvn á skránni so sum Uni Debess Band, Hans Petur í Brekkunum Band, Yggdrasil og onnur.

Búmerkið

Til Festivalin skal nú finnast eitt nýtt býmerki. Tískil skipar Havnar Jazzfelag fyrri býmerkjakapping. Freistin er longu sett til 15 mars.

Vinningurin er atgongumerki til allar konsertinar, ið verða á festivalinum og fløgurnar, ið hesi orkestrur hava útgivið. Vónandi verður undirtøkan stór. Meiri fæst at vita við at senda ein teldupost til Olavur Olsen á Olavur@hotmail.com ella hjá Tutl@info.fo